



# ప్రతిపక్షాల మాయమాటలు నమ్మొద్దు

ఎన్నికల ప్రచారంలో ఎమ్మెల్యే దానం నాగేందర్

బంజారాహిల్స్/హిమాయత్ నగర్, నవంబర్ 19: పేదలను ఆదుకుంటూ ఒకవైపు సంక్షేమ పథకాలు అందించడంతో పాటు అభివృద్ధి కొనసాగాలంటే బీఆర్ఎస్ పార్టీకే మరోసారి అధికారం ఇవ్వాలని ఖైరతాబాద్ నియోజకవర్గం బీఆర్ఎస్ అభ్యర్థి దానం నాగేందర్ కోరారు. ఆదివారం ఖైరతాబాద్ డివిజన్ పరిధిలోని తుమ్మలబస్తీ, చింతల్బస్తీ, ఎరుకల బస్తీ, సప్తమాతవీధి, భోళానగర్ భక్త సమాజ్ తదితర ప్రాంతాల్లో దానం నాగేందర్ ఇంటింటి ప్రచారం నిర్వహించారు. బస్తీల్లో సొంతింటి స్థలం కలిగిన పేదలకు గృహాలక్ష్మి పథకం కింద రూ.3లక్షల చొప్పున సాయం అందిస్తామని హామీ ఇచ్చారు. బీఆర్ఎస్ను గెలిపిస్తే ఆసరా పంచనను రూ.5వేలు అందిస్తామని, రేషన్ కార్డు ఉన్న వారందరికీ రూ.15లక్షల ఆరోగ్యబీమా అందిస్తామని, ప్రతి వ్యక్తికి రూ.5లక్షల జీవిత బీమా, మహిళల కోసం సౌభాగ్యలక్ష్మి పథకం, రేషన్ కార్డులపై సన్నబియ్యం, రూ.400కే గ్యాస్ సిలిండర్ లాంటి అనేక పథకాలు అమల్లోకి తీసుకువస్తామని వివరించారు. చింతల్బస్తీ, తుమ్మలబస్తీ, బిస్తీవాడ తదితర ప్రాంతాల్లో సుమారు రూ.6కోట్ల వ్యయంతో అభివృద్ధి పనులు పూర్తిచేశామని దానం నాగేందర్ పేర్కొన్నారు. కాంగ్రెస్ పార్టీ నాయకులు చెప్పే మాటలు సమ్మితి మోసపోవడం ఖాయమన్నారు. ఈ కార్యక్రమంలో బీఆర్ఎస్ రాష్ట్రనాయకుడు అర్జున్, డివిజన్ బీఆర్ఎస్ అధ్యక్షుడు కే.అరుణ్ కుమార్, నాగేశ్వర్ రావు, అనిల్ కుమార్, సంతోష్, సత్తార్, రూపేష్, జావేద్, వార్డు సభ్యులు మున్సి, సమత, లక్ష్మి, సుమిత్రాబాయి బీఆర్ఎస్ నాయకులు పాల్గొన్నారు.



ఖైరతాబాద్ డివిజన్ తుమ్మలబస్తీలో ఎన్నికల ప్రచారంలో పాల్గొన్న దానం నాగేందర్కు హారతులు ఇచ్చి స్వాగతం పలుకుతున్న మహిళలు

లక్ష్యంగా పనిచేసే బీఆర్ఎస్ పార్టీ ఖైరతాబాద్ నియో జకవర్గం ఎమ్మెల్యే అభ్యర్థి దానం నాగేందర్ను ఆదరించి గెలిపించాలని కోరారు. ఆదివారం హిమాయత్ నగర్ డివిజన్లో వారు ఇంటింటికి వెళ్లి ప్రజలను కలిసి బీఆర్ఎస్కు ఓటు వేయాలని కోరారు. ఈ సందర్భంగా వారు మాట్లాడుతూ ప్రజల ఆకాంక్షకు అనుగుణంగా పని చేస్తున్న సీఎం కేసీఆర్ నాయకత్వంలో ముఖ్యంగా మూడో సారి బీఆర్ఎస్ పార్టీ ఘన విజయం సాధించడం ఖాయమన్నారు. ఈ కార్యక్రమంలో బీఆర్ఎస్ నాయకులు కొల్లూల శ్రీకాంత్, మహేష్, జైస్వాల్, అనిష్, బింధ్య జైస్వాల్, శారద, మల్లేష్, శేఖర్, పూజ, సుజాత, సాయి, రితేష్, జగదీష్, కొండయ్య పాల్గొన్నారు.

### నేను సైతం బీఆర్ఎస్కు ప్రచారం



దివ్యాంగులను గౌరవించిన సీఎం కేసీఆర్ హ్యూట్రీక్ సాధించాలని ఆకాంక్షిస్తూ హిమాయత్ నగర్లో ఓ దివ్యాంగుడు ప్రచారం చేశారు. అతడి వాహనానికి ప్రకారము కట్టుకుని ఖైరతాబాద్ బీఆర్ఎస్ పార్టీ ఎమ్మెల్యే అభ్యర్థి దానం నాగేందర్ను గెలిపించాలని కోరుతూ చేసిన ఎన్నికల ప్రచారం పలువురిని ఆకర్షించింది. ఎన్నికల ప్రచారంలో పాల్గొన్న హిమాయత్ నగర్ కార్పొరేటర్ జి.మహాలక్ష్మి రామన్ గౌడ్ ప్రత్యేకంగా దివ్యాంగుడిని అభినందించారు.

### అభివృద్ధికి పట్టం కట్టాలి

ఓట్ల కోసం వస్తున్న బీజేపీ, కాంగ్రెస్ పార్టీల నాయకులు చెప్పే మాయ మాటలను సమ్మితి గొనసడటం తథ్యమని హిమాయత్ నగర్ కార్పొరేటర్ జి.మహాలక్ష్మి గౌడ్, బీఆర్ఎస్ నాయకులు జి.రామన్ గౌడ్, ఆర్.అశోక్ కుమార్ స్పష్టం చేశారు. ప్రజల సంక్షేమం, అభివృద్ధి

### నీ తొలి ఓటు కావాలి.. బీఆర్ఎస్కు గెలుపు



చింతల్బస్తీలో తన ఇంటికి వచ్చిన దానం నాగేందర్కు తన తొలి ఓటు వేస్తానంటూ హామీ ఇస్తున్న యువకుడు


హిమాయత్ నగర్లో కారుగుర్తుకు ఓటు వేయాలని మహిళలను అభ్యర్థిస్తున్న మహాలక్ష్మి గౌడ్



### ఓటింగ్ పై అవగాహన

ఖైరతాబాద్ డివిజన్లో ఓటింగ్ పై అవగాహన కల్పిస్తున్న బీఆర్ఎస్ రాష్ట్ర నాయకుడు అర్జున్ నవాబ్

చింతల్బస్తీలో ప్రచారంలో పాల్గొన్న దానం నాగేందర్కు దట్టి కడుతున్న ముస్లిం మహిళ



### నిత్య అభ్యాసంతోనే విద్యార్థుల్లో పురోగతి

చిక్కడపల్లి, నవంబర్ 19 : నిత్య అభ్యాసంతోనే విద్యార్థులు పురోగతి చెందుతారని నల్గొండ విశ్వవిద్యాలయం ప్రొఫెసర్ డాక్టర్ శ్రీకృష్ణ దేవరావు అన్నారు. ఆదివారం ముగింపు కార్యక్రమంలో కార్పొరేట్, కమర్షియల్ చట్టాలపై చిక్కడపల్లి పెండెకంటి న్యాయ కళాశాలలో రెండు రోజుల పాటు నిర్వహించిన జాతీయ సదస్సులో పైవిధంగా పేర్కొన్నారు.



హిమాయత్ నగర్లో పాదయాత్ర చేస్తూ ప్రచారం చేస్తున్న కార్పొరేటర్ మహాలక్ష్మి గౌడ్ తదితరులు



బంజారాహిల్స్లోని లేక్ వ్యూలో మహిళా సమావేశంలో పాల్గొన్న దానం సతీమణి అనితను గజమాలతో సత్కరిస్తున్న కార్పొరేటర్ మన్నె కవితారెడ్డి తదితరులు

### సంక్షేమ ప్రభుత్వాన్ని గెలిపించాలి

దానం అన్నకు మహిళా దీవెన కార్యక్రమంలో కార్పొరేటర్ మన్నె కవితారెడ్డి

బంజారాహిల్స్, నవంబర్ 19: రాష్ట్రంలో మహిళల కోసం అనేక పథకాలు ప్రవేశపెట్టిన బీఆర్ఎస్ పార్టీని మరోసారి గెలిపించాలని వెంకటేశ్వరకాలనీ డివిజన్ కార్పొరేటర్ కోరారు. బంజారాహిల్స్ రోడ్డు నంబర్ 11లోని లేక్ వ్యూ బంజారా ఫంక్షన్ హాల్లో 'దానం అన్నకు మహిళా దీవెన' పేరుతో కార్పొరేటర్ మన్నె కవితారెడ్డి ఆధ్వర్యంలో ఏర్పాటు చేసిన మహిళా సమావేశంలో వెంకటేశ్వరకాలనీ డివిజన్కు చెందిన వేలాదిమంది మహిళలు పాల్గొని బీఆర్ఎస్కు మద్దతు పలికారు. ఈ కార్యక్రమానికి బీఆర్ఎస్ అభ్యర్థి దానం నాగేందర్ సతీమణి దానం అనిత ముఖ్య అతిథిగా విచ్చేశారు. ఈ సందర్భంగా కార్పొరేటర్ కవితారెడ్డి మాట్లాడుతూ.. కళ్యాణలక్ష్మి, పాడి ముబారక్, కేసీఆర్ కిట్స్ లాంటి అనేక పథకాలు మహిళల సంక్షేమం కోసం ప్రవేశపెట్టిన బీఆర్ఎస్ ప్రభుత్వాన్ని కాపాడుకోవాలని మహిళలంతా నిర్ణయించుకున్నారని పేర్కొన్నారు. ఈ కార్యక్రమంలో మాజీ కార్పొరేటర్ భారతీనాయక్, డివిజన్ బీఆర్ఎస్ అధ్యక్షుడు రాములు చౌహాన్, మహిళా విభాగం అధ్యక్షురాలు మాధవి యెండూరి పాల్గొన్నారు.



భారీ ఎత్తున హాజరైన మహిళలు

### ఓటర్ స్లిప్ల పంపిణీ ముమ్మరం



చింతల్బస్తీలో ఓటర్ స్లిప్లను పంపిణీ చేస్తున్న బీఎల్వోలు బంజారాహిల్స్, నవంబర్ 19: శాసనసభ ఎన్నికల పోలింగ్కు మరో పదిరోజులు మాత్రమే ఉండడంతో ఓటర్ స్లిప్ పంపిణీ కార్యక్రమం ముమ్మరంగా చేపట్టారు. ఖైరతాబాద్ నియోజకవర్గం పరిధిలోని అన్ని పోలింగ్ స్టేషన్ల పరిధిలో ఓటర్ స్లిప్ పంపిణీ కార్యక్రమాన్ని నవంబర్ 25లోగా పూర్తిచేయాలని అధికారులు ఆదేశించడంతో బీఎల్వోలు ఇంటింటికి వెళ్లి స్లిప్ పంపిణీ చేస్తున్నారు. బంజారాహిల్స్, వెంకటేశ్వరకాలనీ, జూబ్లీహిల్స్, ఖైరతాబాద్, సోమాజిగూడ, హిమాయత్ నగర్ డివిజన్ పరిధిలో 245 పోలింగ్ స్టేషన్లు ఉన్నాయి. ప్రతి ఒక్కరికీ ఇంటికి ఓటర్ స్లిప్ను అందించాలని, స్లిప్ పంపిణీలో నిర్లక్ష్యం చూపిస్తే కఠిన చర్యలు ఉంటాయని అధికారులు హెచ్చరించారు.

### 'తోటమాలి మాలిమి' ఆవిష్కరణ

చిక్కడపల్లి, నవంబర్ 19 : విమల సాహితీ సమితి ఆధ్వర్యంలో ఆదివారం సాయంత్రం సుందరయ్య విజ్ఞాన కేంద్రంలో రచయిత డాక్టర్ జెడ్డి విద్యాధర్ రచించిన 'తోటమాలి మాలిమి' కవితా సంపుటి పుస్తకావిష్కరణ సభ జరిగింది. ప్రజాకవి, ఎమ్మెల్యే గోరటి వెంకన్న, శ్రీ వేంకటేశ్వర విశ్వవిద్యాలయ పూర్వ ఉపకులపతి ఆచార్య కొలకలూరి ఇనాక్ హాజరై పుస్తకాన్ని ఆవిష్కరించారు.